

Dated-5.03.2022

Inauguration of 51st National Safety Day/ Week celebration at Jhabua Power limited. Shri Ashok singh Yadav -A.VP & Plant Head inaugurated by hosting the safety Flag and addressed the employees/ workers of JPL with a punchline that generation/production is first but safety is must

पावर प्लांट में राष्ट्रीय सुरक्षा सप्ताह पर हो रहे आयोजन
प्लांट हैड ने कर्मियों को सुरक्षा के साथ कार्य करने को किया प्रेरित

बिनेकी @ पत्रिका. घसौर विकासखण्ड के झाबुआ पावर प्लांट में राष्ट्रीय सुरक्षा सप्ताह का आरंभ शुक्रवार को प्लांट के सीईओ जन्मेजय महापात्रा के मार्गदर्शन एवं प्लांट हैड सुरक्षा अधिकारी अशोक सिंह यादव की उपस्थिति में किया गया।

ध्वाजारोहण के बाद सुरक्षा अधिकारी यादव ने बताया कि जब हमारा देश 1947 को आजाद हुआ तो औद्योगिक क्षेत्रों ने विकास करना शुरू किया, जिससे समय के साथ-साथ कामगारों की संख्या में वृद्धि होने लगी, इससे दुर्घटनाओं की दर में भी वृद्धि होना शुरू हो गई। इस कारण 04 मार्च 1966 को नेशनल सेफ्टी काउंसिल की सार्वजनिक सेवा के लिए गैर सरकारी और गैर लाभकारी संगठन के रूप में कार्य करने की योजना बनाई गई। संगठन की स्थापना 1966 में भारत के तत्कालीन राष्ट्रपति डॉ. सर्वपल्ली राधाकृष्णन द्वारा मुंबई सोसायटी अधिनियम के तहत की गई थी। इसमें कुल 8000 सदस्य शामिल



प्लांट के कर्मचारियों को सम्बोधित करते अधिकारी।

हुए, इसके बाद 1972 में इस संगठन में राष्ट्रीय सुरक्षा दिवस के रूप में मनाने का निर्णय लिया गया। इसकी अगुवाई राष्ट्रपति डॉ. राधाकृष्णन ने किया। कुछ समय बाद राष्ट्रीय सुरक्षा दिवस को राष्ट्रीय सुरक्षा सप्ताह के रूप में मनाया जाने लगा तथा इस वर्ष भी हम राष्ट्रीय सुरक्षा दिवस को मनाने जा रहे हैं। इसका उद्देश्य लोगों की सुरक्षा के लिए जागरूक करना है, जिसके लिए विभिन्न कार्यक्रमों का आयोजन किया जाता है। पावर प्लांट के अधिकारियों व कर्मचारियों ने कहा कि हम सभी शपथ लेते हैं कि सुरक्षा संबंधित नियमों का पालन करेंगे। सुरक्षा को ध्यान में रखते हुए झाबुआ पावर प्लांट में विभिन्न कार्यक्रम सप्ताह भर आयोजित होंगे। इसी क्रम में सुरक्षा रैली, सुरक्षा ट्रेनिंग, मानस पाठ, क्विज, पोस्टर एवं स्लोगन, कविता, नाटक, सुरक्षा मॉडल, हाउसकीपिंग कंपटीशन का आयोजन किया जाएगा। 12 मार्च को सुरक्षा सप्ताह का समापन होगा।

प्लांट हैड ने कहा कि सभी कर्मियों से कहा कि राष्ट्रीय सुरक्षा नियमों का पालन करें, जो श्रमिक प्लांट में काम कर रहे हैं उन सभी के सहयोग से हम जीरो एक्सीडेंट पर हैं।